

PARLAMENT EWROPEW

2004



2009

Dokument ta' sessjoni

A6-0247/2008

9.6.2008

RAPPORT

dwar il-proposta għal deċiżjoni tal-Kunsill dwar l-iffirmar ta' Protokoll bejn il-Komunità Ewropea, il-Konfederazzjoni Żvizzera u l-Prinċipalità tal-Liechtenstein dwar l-adeżjoni tal-Prinċipalità tal-Liechtenstein fil-Ftehim bejn il-Komunità Ewropea u l-Konfederazzjoni Żvizzera dwar il-kriterji u l-mekkaniżmi għall-ħatra ta' l-Istat responsabbli mill-eżaminazzjoni ta' talba għal azil imressqa fi Stat Membru jew fl-Iżvizzera (COM(2006)0754 – C6-0090/2008 – 2006/0252(CNS))

Kumitat għal-Libertajiet Ċivili, il-Ġustizzja u l-Intern

Rapporteur: Ewa Klamt

Tifsira tas-simboli użati

- * Proċedura ta' konsultazzjoni
maġġoranza tal-voti mitfugħa
- **I Proċedura ta' koperazzjoni (l-ewwel qari)
maġġoranza tal-voti mitfugħa
- **II Proċedura ta' koperazzjoni (it-tieni qari)
maġġoranza tal-voti mitfugħa sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- *** Proċedura ta' kunsens
maġġoranza tal-Membri kollha tal-Parlament, minbarra fil-każijiet imsemmija fl-Artikoli 105, 107, 161 u 300 tat-Trattat tal-KE u fl-Artikolu 7 tat-Trattat ta' l-UE
- ***I Proċedura ta' kodeċiżjoni (l-ewwel qari)
maġġoranza tal-voti mitfugħa
- ***II Proċedura ta' kodeċiżjoni (it-tieni qari)
maġġoranza tal-voti mitfugħa sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- ***III Proċedura ta' kodeċiżjoni (it-tielet qari)
maġġoranza tal-voti mitfugħa sabiex jiġi approvat it-test kongunt

(Dan it-tip ta' proċedura jiddependi fuq il-bażi legali proposta mill-Kummissjoni.)

Emendi għal test legiżlattiv

Fl-emendi li jsiru mill-Parlament, it-test emendat huwa indikat b' tipa ***qawwija u korsiva***. Fil-każ ta' atti li jemendaw, il-partijiet li jittiehdu kif inhum minn dispożizzjoni eżistenti li l-Parlament jixtieq jemenda, imma li l-Kummissjoni ma tkunx emendat, huma indikati b'tipa ***qawwija***. It-thassir eventwali li jikkonċerna dawn il-partijiet jiġi indikat kif ġej: [...]. Test *korsiv normali* huwa indikazzjoni għas-servizzi tekniċi li turi partijiet tat-test legiżlattiv li għalihom qed tkun proposta korrezzjoni bl-iskop li tghin fil-preparazzjoni tat-test finali (perezempju, żbalji ovsji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

WERREJ

Pagna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
NOTA SPJEGATTIVA	7
OPINJONI TAL-KUMITAT GĦALL-AFFARIJET LEGALI DWAR IL-BAŽI LEGALI.....	9
PROĊEDURA	12

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar il-proposta għal deċiżjoni tal-Kunsill dwar l-iffirmar ta' Protokoll bejn il-Komunità Ewropea, il-Konfederazzjoni Żvizzera u l-Prinċipalità tal-Liechtenstein dwar l-adeżjoni tal-Prinċipalità tal-Liechtenstein fil-Ftehim bejn il-Komunità Ewropea u l-Konfederazzjoni Żvizzera dwar il-kriterji u l-mekkaniżmi għall-hatra ta' l-Istat responsabbli mill-eżaminazzjoni ta' talba għal ažil imressqa fi Stat Membru jew fl-Iżvizzera
(COM(2006)0754 – C6-0090/2008 – 2006/0252(CNS))**

(Proċedura ta' konsultazzjoni)

Il-Parlament Ewropew,

- wara li kkunsidra l-proposta għal deċiżjoni tal-Kunsill (COM(2006)0754),
 - wara li kkunsidra l-protokoll bejn il-Komunità Ewropea, il-Konfederazzjoni Żvizzera u l-Prinċipalità tal-Liechtenstein dwar l-adeżjoni tal-Prinċipalità tal-Liechtenstein fil-Ftehim bejn il-Komunità Ewropea u l-Konfederazzjoni Żvizzera dwar il-kriterji u l-mekkaniżmi għall-hatra ta' l-Istat responsabbli mill-eżaminazzjoni ta' talba għal ažil imressqa fi Stat Membru jew fl-Iżvizzera,
 - wara li kkunsidra l-Artikoli 63(1)(a) u 300(2), l-ewwel subparagrafu, tat-Trattat KE,
 - wara li kkunsidra l-Artikolu 300(3), l-ewwel subparagrafu, tat-Trattat KE, skond liema artikolu gie kkonsultat mill-Kunsill (C6 0090/2008),
 - wara li kkunsidra l-opinjoni tal-Kumitat għall-Affarijiet Legali dwar il-baži legali proposta,
 - wara li kkunsidra l-Artikoli 51, 83(7) u 35 tar-Regoli ta' Proċedura tiegħu,
 - wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A6-0247/2008),
1. Japprova l-proposta għal deċiżjoni tal-Kunsill kif emendata u japprova l-konklużjoni tal-protokoll;
 2. Jirriserva d-dritt li jiddefendi l-prerogattivi tiegħu kif konferiti mit-Trattat;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni, lill-gvernijiet u lill-parlamenti ta' l-Istati Membri kif ukoll lill-gvern u l-parlament tal-Prinċipalità tal-Liechtenstein.

Emenda 1

Proposta għal deċiżjoni tal-Kunsill Ċitazzjoni 1

Test propost mill-Kummissjoni

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 63 (1)(a) tiegħu, flimkien ma' l-ewwel sentenza ta' l-ewwel sub-paragrafu ta' l-Artikolu 300(2) tiegħu u ***l-ewwel*** sub-paragrafu ta' l-Artikolu 300 (3) tiegħu,

Emenda

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 63 (1)(a) tiegħu, flimkien ma' l-ewwel sentenza ta' l-ewwel sub-paragrafu ta' l-Artikolu 300(2) tiegħu u ***t-tieni*** sub-paragrafu ta' l-Artikolu 300 (3) tiegħu,

Emenda 2

Proposta għal deċiżjoni tal-Kunsill Ċitazzjoni 3

Test propost mill-Kummissjoni

Wara li kkunsidra ***l-opinjoni*** tal-Parlament Ewropew,

Emenda

Wara li kkunsidra ***l-kunsens*** tal-Parlament Ewropew,

NOTA SPJEGATTIVA

1. Il-Protokoll għall-Ftehim Dublin/Eurodac *acquis*

L-għan ta' dan il-protokoll huwa li l-Liechtenstein tkun assoċjata max-xogħol ta' l-UE fil-qasam tad-Dublin/Eurodac *acquis* permezz ta' l-adeżjoni tal-Liechtenstein mal-ftehim Dublin/Eurodac ma' l-Iżvizzera¹ permezz ta' protokoll. Permezz ta' ittra datata nhar it-12 ta' Ottubru 2001, il-Liechtenstein kienet diġà esprimiet l-interess tagħha sabiex tingħaqad ma' l-Iżvizzera bħala parti kontraenti fi ftehim possibbli ta' Schengen u Dublin, ladarba diġà eżistiet, għal għexieren ta' snin, politika ta' frontieri miftuħa għall-moviment tal-persuni bejn l-Iżvizzera u l-Liechtenstein. Madanakollu, il-Liechtenstein ma kinitx assoċjata man-negozjati ma' l-Iżvizzera minhabba n-nuqqas ta' ftehim dwar it-taxxa fuq it-tifdil bejn il-Komunità Ewropea u l-Liechtenstein. Il-Komunità Ewropea u l-Liechtenstein sussegwentement ikkonkludew tali ftehim dwar it-taxxa fuq it-tfaddil, li ilu fis-sehħ minn Lulju 2005.

Ladarba l-Liechtenstein se jaċċedi għall-ftehim Dublin/Eurodac ma' l-Iżvizzera, se jkollu l-istess drittijiet u obbligi bħall-Iżvizzera. Il-Liechtenstein se jkollu jaċċetta u japplika l-*acquis* ta' Dublin/Eurodac u l-iżviluppi tiegħu mingħajr eċċezzjonijiet jew derogi. Bl-adozzjoni ta' miżuri u atti ġodda, jekk il-kontenut ta' tali atti u miżuri jista' jsir jorbot fuq il-Liechtenstein biss wara li kienu sodisfatti r-rekwiżiti kostituzzjonali (referendum), imbagħad il-Liechtenstein ikollu perjodu ta' grazzja ta' 18-il xahar biex jaċċetta u jimplementa l-leġiżlazzjoni Dublin/Eurodac ġdida². Madankollu, il-Liechtenstein għandha, sadanittant u fejn ikun possibbli, timplimenta l-att jew il-miżura in kwistjoni fuq bażi proviżorja.

Liechtenstein se ssir ukoll membru tal-Kumitat Imħallat.

2. Il-bażi legali

Il-Kummissjoni qed tipproponi li tadotta l-Protokoll fuq il-bażi ta' l-Artikolu 63(1)a tat-Trattat li jistabbilixxi l-Komunità Ewropea. Il-Parlament Ewropew ikun ikkonsultat dwar il-konkluzjoni tal-Protokoll skond l-ewwel subparagrafu ta' l-Artikolu 300(3)).

B'ittra bid-data tal-21 ta' Marzu 2007, il-Kumitat għal-Libertajiet Ċivili, il-Ġustizzja u l-Intern, skond l-Artikolu 35(2) tar-Regoli ta' Proċedura tal-Parlament Ewropew, talab l-opinjoni tal-Kumitat għall-Affarijiet Legali dwar il-bażi legali proposta. Fil-laqgħa tiegħu tal-11 ta' Ġunju 2007, il-Kumitat għall-Affarijiet Legali ddeċieda, ladarba t-twaqqif tal-Kumitat Kongunt/Imħallat jinvolti l-ħolqien ta' struttura organizzattiva bid-diskreżjoni li tiegħu deċiżjonijiet li jorbtu lill-partijiet kontraenti, b'mod partikulari rigward iż-żamma tal-Ftehim u riżoluzzjoni tat-tilwim u minhabba li l-Protokoll jestendi għall-Kumitati Kongunti/Imħallta billi jinkludu l-Liechtenstein bħala parti kontraenti, li jirrakomanda li l-bażi legali tinbidel sabiex tirreferi għat-tieni paragrafu ta' l-Artikolu 300(3) tat-Trattat KE, li jitlob il-kunsens tal-

¹ Ftehim bejn il-Komunità Ewropea u l-Konfederazzjoni Żvizzera dwar il-kriterji u l-mekkaniżmi sabiex jinhatar Stat responsabbli mill-eżaminazzjoni ta' talba għal azil imressqa fi Stat Membru jew fl-Iżvizzera, iffirmata fis-26 ta' Ottubru 2004. Artikolu 15 ta' din il-Ftehim jagħmel dispożizzjoni għall-possibilità li l-Liechtenstein issir parti minn dik il-Ftehim permezz ta' protokoll.

² In-Norveġja kellha 6 xhur, l-Islanda 4 ġimgħat, l-Iżvizzera 24 xahar ċans għall-aċċettazzjoni u l-implimentazzjoni ta' l-*acquis* futur ta' Dublin/Eurodac.

Parlament Ewropew, u mhux biss li jkun ikkonsultat.

3. Il-pożizzjoni tar-rapporteur

Ir-rapporteur jappoġġja l-konkluzjoni tal-Protokoll u jirrakkomanda li jingħata l-kunsens għaliha.

Madankollu, ir-rapporteur iqis li l-Parlament Ewropew fil-gejjieni għandu jkun infurmat aħjar dwar in-negozjati internazzjonali li jkunu qed isiru sabiex ikun jista' jeżerċita l-kompetenzi tiegħu.

OPINJONI TAL-KUMITAT GĦALL-AFFARIJJIET LEGALI DWAR IL-BAŽI LEGALI

Is-Sur Jean-Marie Cavada
Chairperson
Kumitat għal-Libertajiet Ċivili, il-Ġustizzja u l-Intern
BRUSSELL

Suġġett: Opinjoni dwar il-bażi legali tal-Proposta għal deċiżjoni tal-Kunsill dwar l-iffirmar ta' Protokoll bejn il-Komunita Ewropea, Il-Konfederazzjoni Żvizzera u l-Prinċipalita ta' Liechtenstein dwar l-adeżjoni tal-Prinċipalita ta' Liechtenstein mal-Ftehma bejn il-Komunita Ewropea u l-Konfederazzjoni Żvizzera li tikkonċerna l-kriterji u l-mekkaniżmi biex jiġi stabbilit l-Istat responsabbli għall-eżaminazzjoni ta' talba għall-ażil li saret fi Stat Membru jew fl-Iżvizzera (COM(2006)0754 – 2006/0252(CNS))¹

Għażiż Chairman,

Permezz ta' l-ittra tal-21 ta' Marzu 2007, inti tlabt lill-Kumitat għall-Affarijjet Legali, skond l-Artikolu 35(2) tar-Regoli ta' Proċedura, sabiex jikkunsidra jekk kinitx valida u korretta l-bażi legali tal-proposta tal-Kummissjoni hawn fuq imsemmija.

Il-kumitat ikkunsidra l-kwistjoni msemmija hawn fuq fil-laqgħa tiegħu li saret fil-11 ta' Ġunju 2007.

Din l-ittra turi li fit-13 ta' Ottubru 2005, il-Parlament approva l-konkluzjoni ta' ftehma ma' l-Iżvizzera dwar il-kriterji u l-mekkaniżmi biex jiġi stabbilit l-Istat responsabbli għall-eżaminazzjoni ta' talba għall-ażil li saret fi Stat Membru jew fl-Iżvizzera, wara li kkunsidra l-opinjoni tal-Kumitat ta' l-Affarijjet Legali, li kkunsidra li l-bażi legali adegwat kien it-tieni subparagrafu ta' l-Artikolu 300(3) tat-Trattat KE.

Fir-rigward tal-proposti li bħalissa qed jiġu kkunsidrati, dawn huma relatati mal-konkluzjoni ta' Protokoll għall-ftehma ma' l-Iżvizzera biex il-Prinċipalita ta' Liechtenstein tithalla taderixxi ma' din.

Il-Kumitat għal-Libertajiet Ċivili juri li hemm dispożizzjoni dwar l-adeżjoni ta' Liechtenstein fil-ftehma prinċipali, l-aktar fl-Artikolu 15 tal-Ftehma Eurodac/Dublin ma' l-Iżvizzera.

Il-Kumitat jinnota wkoll li l-kwistjoni li tikkonċerna l-kunsens tal-Parlament terġa' titfaċċa minhabba l-fatt li l-Protokoll jestendi l-Kumitati Kongunti/Imħallta billi jinkludi lil Liechtenstein bħala parti kontraenti. Dik ir-raġuni hija msaħħa mill-fatt li l-Kumitati għandhom l-rwol li jieħdu deċiżjoni fir-rigward tal-Protokoll.

¹ Ghadha mhix ippubblikata fil-GU.

Il-Kumitat jiġbed l-attenzjoni tal-Kumitat għall-Affarijiet Legali dwar il-fatt li l-istess argumenti legali li jappoġġjaw l-inklużjoni ta' l-Artikolu 300(3), it-tieni subparagrafu (kunsens), bħala l-bażi legali adegwat minflok l-Artikolu 300(3), l-ewwel subparagrafu (konsultazzjoni), jista' japplika għall-konklużjoni tal-Protokoll bl-istess mod kif il-Parlament argumenta li dawn applikaw fir-rigward tal-konklużjoni tal-ftehimha prinċipali ma' l-Iżvizzera.

Dispożizzjonijiet pertinenti tat-Trattat KE

Artikolu 300(3)

3. Il-Kunsill għandu jikkonkludi l-akkordju wara li jikkonsulta mal-Parlament Ewropew, hliet għal kull akkordju li jissema' fl-Artikolu 133(3), inklużi każijiet fejn il-ftehim ikun ikopri qasam li għalih tinhtieg il-proċedura msemmija fl-Artikolu 251 jew dik msemmija fl-Artikolu 252 għall-adozzjoni ta' regoli interni. Il-Parlament Ewropew għandu jagħti l-opinjoni tiegħu f'terminu ta' żmien li l-Kunsill jista' jiffissa skond l-urġenza tal-każ. Fin-nuqqas ta' opinjoni f'dak it-terminu ta' żmien, il-Kunsill jista' jaġixxi.

B'deroga mis-subparagrafu preċedenti, kull akkordju li jissema' fl-Artikolu 310, kull akkordju iehor li jistabbilixxi struttura istituzzjonali speċifika billi jorganizza proċedura ta' kooperazzjoni, akkordju b'implikazzjonijiet importanti għall-estimi tal-Komunita u kull akkordju li jwassal għall-emenda ta' xi att adottat taħt il-proċedura msemmija fl-Artikolu 251 għandhom jiġu konklużi wara li jinkiseb il-kunsens tal-Parlament Ewropew.

Evalwazzjoni

Id-domanda li trid tiġi determinata hija jekk il-ftehimha konċernata twaqqafx *struttura istituzzjonali speċifika billi jiġu organizzati proċeduri ta' kooperazzjoni*.

Jidher, *in limine*, mill-każistika kostanti tal-Qorti tal-Ġustizzja¹ li l-għażla tal-bażi legali ta' atti Komunitarji għandha tiġi determinata biss b'referenza għal kriterji oġġettivi li huma suġġetti għal sħarriġ ġudizzjarju, u b'mod partikulari l-għan u l-kontenut ta' l-att propost.

Il-proposti huma relatati speċifikament ma' l-iffirmar ta' Protokoll dwar l-adeżjoni ta' Liechtenstein ma' ftehimha diġa konkluza mal-Konfederazzjoni Żvizzera.

Billi l-Qorti tal-Ġustizzja għad trid tinterpreta l-kunċett ta' "struttura istituzzjonali speċifika" skond it-tifsira tat-tieni subparagrafu ta' l-Artikolu 300(3), il-Kumitat għall-Affarijiet Legali sostna li l-Ftehimha prinċipali rrikjediet il-kunsens tal-Parlament skond it-tieni paragrafu ta' l-Artikolu 300(3) fuq il-bażi li din tistabbilixxi b'mod ċar "struttura istituzzjonali speċifika" (il-Kumitati Kongunti/Imħallta li hemm dispożizzjonijiet għalihom jimplikaw il-ħolqien ta' struttura organizzattiva li għandha d-diskrezzjoni li tiegħu deċiżjonijiet li jorbtu lill-partijiet kontraenti, b'mod partikulari fir-rigward taż-żamma tal-Ftehimha u r-riżoluzzjoni ta' disputa).

¹ Ara l-Kawża C-338/01 *Il-Kummissjoni v. Il-Kunsill* [2004] ECR. I-7829, para. 54; Kawża C-211/01 *Il-Kummissjoni v. Il-Kunsill* [2003] ECR. I-8913, para. 38; Kawża 62/88, *Il-Greċja v. Il-Kunsill* [1990] ECR 1527, Paragrafu 62

Jidher ukoll li ġeneralment il-protokoll jigu konklużi fuq l-istess bażi legali bhall-ftehimha prinċipali.

Fl-aħħar nett, meta l-Protokoll jiġi konkluż, l-istruttura istituzzjonali nnifisha tiġi modifikata formalment, peress li l-Kumitati Kongunti/Imħallta se jigu estiżi permezz ta' l-inklużjoni ta' Membri godda - li jirrappreżentaw lil Liechtenstein. Minhabba dan, huwa meqjus li l-proposti għal deċiżjonijiet tal-Kunsill huma maħsuba biex jimmodifikaw "*l-struttura istituzzjonali speċifika*" li hemm dispożizzjonijiet għaliha fil-Ftehimha prinċipali, u għalhekk għandu jkun hemm referenza għat-tieni subparagrafu ta' l-Artikolu 300(3) tat-Trattat KE.

Konklużjoni

Fid-dawl ta' dan, huwa meqjus li: il-proposti għal Deċiżjonijiet tal-Kunsill huma maħsuba biex jimmodifikaw "*l-struttura istituzzjonali speċifika*" li hemm dispożizzjonijiet għaliha fil-Ftehimha prinċipali, li l-Protokoll propost jagħmel parti integrali minnha.

Fil-laqgħa tiegħu tal-11 ta' Ġunju 2007 il-Kumitat għall-Affarijiet Legali għalhekk iddeċieda, unanimament ^{1fn}, li jirrakkomanda li l-bażi legali għandu jinbidel sabiex jirreferi għat-tieni subparagrafu ta' l-Artikolu 300(3) tat-Trattat tal-KE, li jirrikjedi il-kunsens u mhux sempliċiment il-konsultazzjoni tal-Parlament.

Dejjem tieghek,

Giuseppe Gargani

¹ Dawn li gejjin kienu prezenti għall-votazzjoni finali: Cristian Dumitrescu (Aġent Chairperson), Lidia Joanna Geringer de Oedenberg (Viċi-chairperson), Manuel Medina Ortega (rapporteur għal opinjoni), Carlo Casini, Janelly Fourtou, Luis de Grandes Pascual, Kurt Lechner, Klaus-Heiner Lehne, Antonio Masip Hidalgo, Hans-Peter Mayer, Michel Rocard, Aloyzas Sakalas, Gabriele Stauner, Diana Wallis, Jaroslav Zvěřina u Tadeusz Zwiefka.

PROĊEDURA

Titolu	L-adeżjoni tal-Liechtenstein mal-Ftehma bejn il-KE u l-Iżvizzera dwar id-determinazzjoni ta' l-Istat responsabbli għall-eżaminazzjoni ta' talba għal azil imressqa fi Stat Membru jew fl-Iżvizzera			
Referenzi	COM(2006)0754 – C6-0090/2008 – 2006/0252(CNS)			
Data meta ġie kkonsultat il-PE	28.2.2008			
Kumitat responsabbli Data tat-tħabbir fis-seduta plenarja	LIBE 13.3.2008			
Rapporteur(s) Data tal-hatra	Ewa Klamt 19.12.2006			
Baži legali kkontestata Data ta' l-opinjoni tal-JURI	JURI 11.6.2007			
Konsultazzjoni mal-Kumitat	28.2.2007	28.2.2007	6.5.2008	29.5.2008
Data ta' l-adozzjoni	29.5.2008			
Riżultat tal-votazzjoni finali	+: -: 0:	37 0 2		
Membri preżenti għall-votazzjoni finali	Alexander Alvaro, Emine Bozkurt, Philip Bradbourn, Mihael Brejc, Kathalijne Maria Buitenweg, Michael Cashman, Giusto Catania, Jean-Marie Cavada, Carlos Coelho, Panayiotis Demetriou, Gérard Deprez, Agustín Díaz de Mera García Consuegra, Bárbara Dührkop Dührkop, Claudio Fava, Armando França, Urszula Gacek, Patrick Gaubert, Jeanine Hennis-Plasschaert, Lívia Járóka, Ewa Klamt, Stavros Lambrinidis, Henrik Lax, Roselyne Lefrançois, Claude Moraes, Martine Roure, Csaba Sógor, Manfred Weber, Tatjana Ždanoka			
Sostitut(i) preżenti għall-votazzjoni finali	Edit Bauer, Simon Busuttil, Genowefa Grabowska, Sophia in 't Veld, Syed Kamall, Sylvia-Yvonne Kaufmann, Marian-Jean Marinescu, Marianne Mikko, Bill Newton Dunn, Nicolae Vlad Popa			
Sostitut(i) (skond l-Artikolu 178(2)) preżenti għall-votazzjoni finali	Manolis Mavrommatis			